

لیکن موجودہ صورت میں اولاً تو دواؤں کے ناپاک ہونے کا کوئی یقینی ثبوت نہیں، صرف اس شبہ پر کہ شاید دوا ناپاک ہوگی، پانی ناپاک نہیں سمجھا جائے گا۔ (۱) اور نماز صحیح ہوگی۔ قضا کی ضرورت نہیں۔ فقط واللہ تعالیٰ اعلم وعلمہ اتم
(مرغوب الفتاویٰ: ۳۳۲-۳۴)

تالاب کے پانی کا حکم:

سوال: ایک تالاب ہمارے یہاں ایسا ہے کہ جب وہ خشک ہو جاتا ہے تو لوگ اس میں پیشاب پاخانہ اور بھی دوسری نجاست ڈالتے ہیں اور بارش آتی ہے تو پہلے محلوں سے بیلوں کا پیشاب و گوبر وغیرہ نجاست پانی کے ساتھ اس زمین میں جہاں پہلے بہت نجاست پڑی تھی جمع ہوتا ہے اور پھر زیادہ بارش ہونے کی وجہ سے کھیتوں کا پانی بہت کثرت سے آتا ہے اور تالاب میں جمع ہوتا ہے اور تالاب میں قریب بیس بیگہ زمین میں پھیلتا ہے اور کہیں ایک آدمی اور کہیں نصف آدمی کے قد کے پانی ہوتا ہے تو وہ پانی پاک ہے یا ناپاک؟ اور دھوبی اس سے کپڑے دھوتے ہیں تو اس کو پھر دھونا چاہئے یا نہیں؟

تنقیح: اس کا پانی کہیں نکلتا بھی ہے یا نہیں اور جمع ہونے کے وقت کیا ہر طرف سے نجس پانی آتا ہے یا کسی طرف سے طاہر بھی اور غالب کونسا ہوتا ہے؟

جواب تنقیح: متعلق مسئلہ تالاب، پانی نکلنے کی دو صورتیں ہیں، تھوڑا پانی یعنی نصف تالاب یا پونا تالاب بھر جاتا ہے تو نکالنے سے نکلتا ہے، اور جب پورا بھر جاتا ہے تو خود بخود نکل جاتا ہے، اور جمع ہوتے وقت ہر طرف سے نجس نہیں آتا بلکہ پاک بھی آتا ہے، اور غالب پاک ہی ہوتا ہے اور کثرت سے پاک ہی جمع ہوتا ہے۔

الجواب

اگر وہ درودہ کی مقدار میں پاک پانی کسی جگہ جمع ہو کر اس تالاب میں آ جاوے تو پاک ہو جاوے گا اور اگر اتنا پانی پاک اس میں اس طرح نہیں آیا تو جس وقت اس کا پانی پورا بھر کر بہنے لگے گا تو پاک ہو جاوے گا۔

فی العالمگیریۃ: ص ۱۱۱ ج: ۱. وفي الفتاوی: غدیر کبیر لایکون فیہ الماء فی الصیف وتروث فیہ الدواب و الناس ثم یملاً فی الشتاء ویرفع منه الجمء، إن کان الماء الذی یدخله یدخل علی مکان نجس فالجمء والجمء نجس وإن کثر بعد ذلک وإن کان فی مکان طاہر واستقر فیہ حتی صار عشرين فی عشر ثم انتهی إلى النجاسة فالجمء والجمء طاہران، کذا فی فتح القدیر.
وفیہ أيضاً: حوض صغیر یتنجس ماؤه فدخل الماء الطاهر فیہ من جانب وسال ماء الحوض

(۱) اس لیے کہ فقہ کا مشہور معروف قاعدہ ہے:

”الیقین لایزول بالشک“ (الأشباه والنظائر، القاعدة الثانية: ص ۵۰، الهدایة: ۲۸/۱، آخر فصل فی البشر)

من جانب آخر كان الفقيه أبو جعفر يقول كما سال ماء الحوض من الجانب الآخر يحكم بطهارة الحوض وهو اختيار الصدر الشهيدؒ، كذا في المحيط فقط.
کتبہ الا حق عبد الکریم گمٹھولی، عفی عنہ، الجواب صحیح: ظفر احمد، عفا عنہ۔ ۱۹/ ذی الحجہ ۱۴۳۳ھ (امداد الاحکام جلد اول ص ۳۸۰، ۳۸۱)

کس تالاب کا کس قدر پانی پاک ہوتا ہے:

سوال: ایک کتاب میں لکھا ہے، کہ جو تالاب بستی کے آس پاس ہوا کرتے ہیں، کہ جن میں برسات کے موسم میں پانی بھر جاتا ہے اور بعد برسات خشک ہو جاتے ہیں، اور پھر لوگ ان میں پاخانہ پیشاب کیا کرتے ہیں، تو ایسے تالاب کا یہ حکم ہے کہ ان میں پانی خواہ کتنا ہی ہو جائے (مگر) جب تک وہ پانی بہہ کر نکل نہ جائے، تب تک وہ تالاب ناپاک رہتا ہے، آیا یہ مسئلہ صحیح ہے، یا غلط؟

الجواب

اگرچہ مسئلہ صحیح ہے، مگر فتویٰ اس پر ہے کہ اگر پانی بہت ہو تو پاک ہے۔ (۱) واللہ اعلم
(بدست خاص ص: ۱۰) (باقیات فتاویٰ رشیدیہ: ۱۲۳)

پانی کی کتنی مقدار پاک یا ناپاک ہے:

سوال: برسات میں جو پانی چھپ چھپا سا ہو جاتا ہے مثلاً قریب چھ سات گز کے پانی، ایک پتھر لی زمین میں بھر گیا، حالانکہ اس میں گوبر وغیرہ بھی خورد، ریزہ ریزہ پڑا ہوا ہے، وہ پانی پاک ہے یا ناپاک؟

الجواب

اگر پانی کثیر ہے قدر دس دس ہاتھ لمبا، چوڑا، چار انگشت گہرا، تو پاک ہوگا، جیسا کہ حوض کا پانی۔ جب تک رنگ، بو، مزہ گوبر کا اس میں اثر نہ آوے۔ (۲)
رشید احمد عفی عنہ۔ بدست خاص سوال: ۲۳۔ (باقیات فتاویٰ رشیدیہ: ۱۲۳)

تالاب نصف بھرا ہوا ہے اور اس میں گوبر وغیرہ بھی ملا ہوا ہے تو ایسا پانی پاک ہے یا ناپاک:

سوال: ہمارے گاؤں میں تالاب اس طرح نصف بھرا ہے کہ گاؤں کے گوبر اور پیشاب والا پانی بھی ہمراہ تالاب میں گیا ہے، کھیتوں میں سے بھی پانی آکر جمع ہوا ہے، اس طرح تقریباً نصف یا نصف سے زیادہ بھرا ہوا ہے اور پورا بھر کر باہر نہیں نکل آیا اگرچہ جتنا پانی ہے وہ صاف معلوم ہوتا ہے اور تالاب کے پر ہونے کے بعد جیسا رنگ ہوتا

(۲-۱) والغدير العظيم الذي لا يتحرك أحد طرفيه بتحرك الطرف الآخر إذا وقعت نجاسة في أحد جانبيه جاز الوضوء من الجانب الآخر. (الهداية: ۲۶/۱، باب الماء الذي يجوز به الوضوء، انيس)

ہے ایسا ہی رنگ فی الحال ہے، تو ایسا پانی پاک ہے یا ناپاک؟ اس پانی سے کپڑے دھوئے جاسکتے ہیں یا نہیں؟ بینواتو جروا۔

الجواب

مذکورہ تالاب میں جن جن راستوں سے پانی آیا ہے وہ تمام راستے ناپاک ہوں تو پانی ناپاک سمجھا جائیگا اور اگر تالاب میں پانی آنے کا ایک بھی راستہ پاک ہو اور اس راستہ سے وہ درجہ جتنا پاک پانی آکر جمع ہو گیا ہو یا وہ درجہ جتنا پاک پانی تالاب میں جمع ہو کر ایک ساتھ تالاب کے دوسرے ناپاک پانی کے ساتھ مل گیا ہو تو تالاب پاک سمجھا جائے گا، ہاں ناپاکی کی وجہ سے پانی کے رنگ، مزہ یا بو میں فرق آگیا ہو تو تالاب کا پانی ناپاک سمجھا جائے گا۔

غدير عظيم ييس في الصيف وراثت الدواب فيه ثم دخل فيه الماء وامتلاء ينظر إن كانت النجاسة في موضع دخول الماء. (ص: ۴) ... إلى قوله... كالعدير اليابس إذا كان فيه نجاسات وموضع دخول الماء طاهر فاجتمع الماء في مكان طاهر وعشر في عشر ثم تعدى بعد ذلك إلى موضع النجاسة. (فتاویٰ قاضی خان: ۵/۱)

جب تالاب کا پانی پاک ہے، ناپاکی کا اثر ظاہر نہیں ہے تو پاک ہی سمجھنا چاہیے۔ پانی کے متعلق آنحضرت صلی اللہ علیہ وسلم نے مشکلات اور دشواریوں کا لحاظ رکھا ہے اور آسان صورتیں تجویز فرمائی ہیں، فقہانے بھی عموم بلوئی کا لحاظ کیا ہے، لہذا شک و شبہ کرنے کی ضرورت نہیں ہے۔ فقط واللہ اعلم بالصواب۔ (فتاویٰ رحیمیہ: ۱۲۷/۱-۱۲۸)

جس تالاب میں گندرا پانی جمع ہوتا ہو وہ پاک ہے یا ناپاک:

سوال: ایک جھیرے میں پانی برساتی ونہری آتا ہے اور برسات میں تمام شہر کا گندہ پانی بھی اس میں جاتا ہے اس پانی میں کپڑے دھونا اور وضو اس سے کرنا درست ہے یا نہیں؟

الجواب

وہ پانی پاک ہے وضو کرنا اور کپڑے دھونا اس سے درست ہے۔ (۱) فقط (فتاویٰ دارالعلوم: ۱۷۵/۱)

گاؤں کا بڑا گڈھا جس میں غلیظ پانی آکر جمع ہو پاک ہے یا ناپاک:

سوال: اکثر گاؤں کے قریب گڈھے کھدے ہوئے ہوتے ہیں اس میں برسات کے موسم میں تمام گاؤں کا غلیظ پانی آکر جمع ہو جاتا ہے اور اتنا پانی نہیں ہوتا کہ جو بہہ کر ادھر ادھر نکل جایا کرے، لیکن ہوتے وہ بڑے ہیں، کیا وہ ماء جاری کے حکم میں ہیں اور ان میں وضو و غسل جائز ہے کہ نہیں؟

(۱) إن العدير العظيم كالجارى لا يتنجس إلا بالتغير. (عالمگیری كشوری: ۱۶/۱، ظفیر)

الجواب

وہ پانی پاک ہے اور وضو و غسل اس میں درست ہے۔ (۱) فقط (فتاویٰ دارالعلوم: ۱۷۶/۱)

بڑا تالاب جس میں جانور بٹھائے جاتے ہیں اس کا پانی پاک ہے یا ناپاک:

سوال: ایک تالاب بستی کے کنارے پر ہے جس میں پانی بستی کا ہی زیادہ تر آتا ہے، مویشی وغیرہ کثرت سے اس میں بٹھاتے ہیں، غرض صفائی کا انتظام نہیں ہو سکتا۔ ایسے تالاب کا پانی پاک ہے؟

الجواب

پاک ہے۔ (۲) فقط (فتاویٰ دارالعلوم: ۳۱۱/۱)

ناپاک تالاب بارش سے بھر گیا تو پاک ہو گیا:

سوال: تالاب میں ناپاک پانی موجود ہے بارش ہوئی اور پانی پاک اوپر سے آیا اور ناپاک کو جو ایک کنارے تالاب کے تھانکال کر دوسرے کنارے تک لے گیا، پھر بکثرت پانی سے بھر گیا، مگر کچھ حصہ پانی کا تالاب سے باہر نہیں نکلا یہ پانی پاک ہے یا ناپاک؟

الجواب

وہ پانی پاک ہو گیا۔ (۳) فقط (فتاویٰ دارالعلوم: ۱۸۶/۱)

وہ تالاب جس میں گندگی تھی وہ بھر کر بہہ گیا، تو اس کا پانی پاک ہے:

سوال: ہمارے گاؤں کا تالاب بارش کے پانی سے بھر گیا ہے، مگر اس کے بھرنے کی کیفیت یہ ہے کہ وہ تالاب بڑا ہے اور اس میں ناپاکی بھری ہوئی ہے، پیشاب و پاخانہ آدمیوں و جانوروں کا، پھر زیادہ بارش سے کھیتوں کا پاک پانی

(۱) وکذا يجوز براكه كثير كذا لك أي وقع فيه نجس لم ير أثره. (الدر المختار على هامش رد المحتار، باب المياہ: ۱۷۶/۱، ظفیر)

(۲) الغدير العظيم الذي لا يتحرك أحد طرفيه بتحريك الطرف الآخر إذا وقعت نجاسة في أحد جانبيه جاز الوضوء من الجانب الآخر. (الهداية: ص ۴۱، باب المياہ، ظفیر)

عن أبي سعيد الخدري أن النبي صلى الله عليه وسلم توضأ أو شرب من غدير كان يلقى فيه لحوم الكلاب، قال: ولا أعلمه إلا قال: والجيف فذكر ذلك له فقال له: إن الماء لا ينجسه شيء. (مصنف عبد الرزاق، باب الماء لا ينجسه شيء وما جاء في ذلك، انيس)

اس حدیث میں ہے کہ نبی صلی اللہ علیہ وسلم نے بڑے تالاب سے وضو فرمایا اور پانی پیا، جس کا مطلب یہ ہے کہ وہ پانی ناپاک نہیں ہوتا۔ (۳) إن الغدير العظيم كالجارى... الخ. (فتاویٰ ہندیہ: ۱۶۶/۱، انیس)

بھی اس تالاب میں گیا، مگر تالاب بھر کر باہر نہیں نکلا، اور اب اس تالاب میں کوئی ناپاکی کی صفت نہیں ہے بلکہ پانی صاف ہے، آیا یہ پانی پاک ہے یا نہیں اور اس سے وضو اور غسل درست ہے یا نہیں؟

الجواب

مسئلہ یہ ہے جیسا کہ جملہ کتب فقہ میں مذکور ہے کہ زیادہ پانی جیسا کہ حوض دہ دردہ کا یا ایسی مقدار کے تالاب کا نجاست کے گرنے سے ناپاک نہیں ہوتا جب تک کہ اس میں صفات نجاست میں سے کوئی ایک صفت نہ آجائے اور وصف اس کا بدل نہ جاوے، پس جبکہ اس تالاب کا پانی صاف ہے اور اثر نجاست کا اس میں کچھ نہیں معلوم ہوتا تو وہ پانی پاک ہے، وضو اور غسل اس سے درست ہے۔

كما في الدر المختار: وكذا يجوز براكه كثير كذلك أي وقع فيه نجس لم ير أثره الخ أي من طعم أولون أوريح. شامي. (۱) فقط (فتاویٰ دارالعلوم: ۱۷۹/۱)

ایسا تالاب جو گرمی میں خشک ہو جائے اور لوگ اس میں پاخانہ پیشاب کریں اور بارش میں بھر جائے:

سوال: ایک کثیر مقدار کا بڑا وسیع تالاب ہے جو بارش کے موسم میں بھر جاتا ہے اور گرمی کے موسم میں خشک ہو جاتا ہے تو لوگ اس میں پیشاب پاخانہ کرتے ہیں اور جانوروں کا گوبر و پیشاب وغیرہ گرتا ہے جس سے سارا تالاب پلید ہو جاتا ہے اور وہ تالاب گاؤں سے قریب ہے جب بارش برستی ہے تو سارا پانی تالاب میں جاتا ہے اور کھیتوں کا پاک پانی بھی جاتا ہے، لیکن تالاب میں کوئی اثر نجاست کا بھی نہیں معلوم ہوتا، اور ایک صفت بھی بدلی ہوئی نہیں معلوم ہوتی، تو پانی اس تالاب کا پاک ہے یا نہیں اور وضو وغیرہ اس سے درست ہے یا نہیں؟

الجواب

در مختار میں ہے:

وكذا يجوز براكه كثير كذلك أي وقع فيه نجس لم ير أثره ولوفي موضع وقوع المرنئة، الخ. اور رد المحتار میں ہے:

قوله: (وقع فيه نجس) مثل مالو كان النجس غالباً، ولذا قال في الخلاصة: الماء النجس إذا دخل الحوض الكبير لا ينجس الحوض وإن كان الماء النجس غالباً على ماء الحوض. (۲)

اور اسی موقع پر علامہ شامی نے آخر میں یہ حدیث نقل فرمائی ہے:

ویشہد لہ ما فی سنن ابن ماجہ عن جابر رضی اللہ عنہ: انتہیت إلی غدیر فإذا فیہ حمار میت فکفنا عنہ حتی انتہی إلینا رسول اللہ صلی اللہ علیہ وسلم فقال: ”إن الماء لا ینجسہ شیء“ فاستقینا وأروینا وحملنا الخ. شامی جلد اول / ص ۲۸. (۱)

ان روایات سے معلوم ہوا کہ تالاب مذکور کے پانی کو پاک ہی سمجھنا چاہئے اور وضو وغیرہ اس سے درست ہے اور پانی کے بارے میں جیسا کہ آنحضرت صلی اللہ علیہ وسلم نے سہولتیں فرمائی ہیں اور فقہانے اس میں عموم بلوئی کا لحاظ فرمایا ہے اور وسعت فرمائی ہے، ایسا ہی رکھنا چاہئے، لوگوں پر تنگی نہ کرنی چاہئے خود اپنا اختیار ہے احتیاط کر لیوے لیکن عموماً نجاست کا حکم نہ دیوے اور نہ تمام تالابوں کو بعد پُر ہونے کے بھی نجس کہا جاوے اور اس میں جو کچھ دشواریاں اور قنیتیں اور حرج ہے وہ ظاہر ہے، حالانکہ حق تعالیٰ فرماتا ہے:

”لَیْسَ عَلَیْکُمْ فِی الدِّیْنِ مِنْ حَرَجٍ“۔ (۲) فقط (فتاویٰ دارالعلوم: ۱/۱۸۱، ۱۸۲)

بڑا تالاب جس کا پانی موسم گرما میں گندہ ہو جاتا ہے اور موسم برسات میں بھر جاتا ہے، کیا حکم ہے:

سوال: ایک بڑا جو ہر متصل قصبہ ہے جس میں تین اطراف قصبہ کا پانی بارش میں جمع ہو جاتا ہے طول و عرض ۱۰۰ او ۶۰ گز ہے عمق تین گز ہے رنگ و بو میں کچھ فرق نہیں البتہ خشک موسم میں جب پانی کم رہتا ہے تو رنگت پانی کی بدل جاتی ہے اور بد بو بھی ہو جاتی ہے وہ پانی پاک ہے یا نہیں؟

الجواب

جس وقت تک اس تالاب کے پانی میں نجاست کی وجہ سے بد بو وغیرہ نہ ہو اور صاف ہو اس وقت تک وہ پاک

ہے۔ (۳) فقط (فتاویٰ دارالعلوم: ۱/۱۸۳، ۱۸۴)

تالاب جس کے گرد گندگی ہو اور وہ بارش سے بہہ کر تالاب میں جائے تو وہ تالاب پاک رہے گا یا نہیں:

سوال: ایک تالاب کے گرد لوگ پاخانہ پھرتے ہیں، اس میں وہی پانی جمع ہوتا ہے تو وہ پانی پاک ہے یا نہیں؟

(۱) رد المحتار، باب المیاء: ۱/۶۷، ظفیر

(۲) سورة الحج: رکوع: ۱۷، ظفیر

(۳) وکذا یجوز براکد کثیر کذلک أی وقع فیہ نجس لم یرأثره ولو فی موضع وقوع المرثیة، بہ

یفتی. (الدر المختار علی هامش رد المحتار، باب المیاء: ۱/۶۷، ظفیر)

قوله لم یرأثره: أی من طعم أولون أوریح. (الدر المختار علی هامش رد المحتار، باب المیاء: ۱/۶۷، ظفیر)

الجواب

جبکہ وہ تالاب دہ درہ ہے یا اس سے زیادہ ہے اور نجاست کی بو وغیرہ اس میں پانی نہیں جاتی تو وہ شرعاً پاک ہے۔ (۱) فقط (فتاویٰ دارالعلوم: ۳۳۸/۱)

جس تالاب میں نجاست گرے اس سے وضو اور غسل کر سکتے ہیں یا نہیں:

میری بستی کے تمام نالیوں کا پانی و دیگر گندگیاں سب ایک تالاب میں گرتے ہیں تالاب کافی لمبا چوڑا ہے، اب سوال طلب امر یہ ہے کہ اس تالاب کا پانی پاک ہے یا ناپاک اور غسل جائز ہو سکتا ہے کہ نہیں؟

الجواب و باللہ التوفیق

جب اس تالاب میں بستی کی گندی نالیوں کا پانی گرتا ہے اور جمع رہتا ہے تو یہ تالاب گندہ ہے، اس میں وضو و غسل نہیں کرنا چاہیے۔ (۲) فقط واللہ تعالیٰ اعلم۔ محمد عثمان غنی، ۲۴/۳/۱۳۵۷ھ (فتاویٰ امارت شرعیہ: ۵۱، ۵۲/۲)

جو ہڑ کے پانی کا حکم:

سوال: ایک جو ہڑ ہے، (۳) اس میں بدبودار پانی ہے اور اس جو ہڑ کے پاس ایک ٹل ہے، اس ٹل کے پانی میں جو ہڑ کی وجہ سے معمولی بدبو آتی ہے وہ پانی پاک ہے یا ناپاک؟

الجواب حامداً ومصلیاً

اگر پانی میں برسات یا گرمی کی وجہ سے بدبو پیدا ہوگئی اور وہی اثر ٹل میں آگیا تو وہ پانی ناپاک نہیں۔ (۴) فقط واللہ تعالیٰ اعلم۔ حررہ العبد محمود غفرلہ، دارالعلوم دیوبند۔ (فتاویٰ محمودیہ: ۱۷۶/۵)

گڈھے وغیرہ کے پانی کا استعمال کیسا ہے:

سوال: جہاں کنویں وغیرہ نہیں ہیں اور پانی جو ہڑ وغیرہ سے، نہر یا بارش کا بدبودار میسر ہوتا ہے، اس کا پینا اور وضو و غسل کرنا جائز ہے یا نہیں؟

(۱) إن الغدير العظيم... الخ. (عالمگیری کشوری، الباب الثالث فی المیاء: ۱۶/۱، ظفیر)

(۲) لیکن اگر وضو یا غسل کر لے تو طہارت حاصل ہو جائے گی اس لیے کہ بڑا تالاب جاری پانی کے حکم میں ہے، نجاست گرنے کی وجہ سے جب تک کہ پانی کا رنگ، بو اور مزہ ان تینوں میں سے کوئی وصف نہ بدل جائے اس وقت تک اس کا پانی ناپاک نہیں ہوتا ہے، اس سے وضو بھی جائز ہے اور غسل بھی۔ (مجاہد) ”إن الغدير العظيم...“ الخ. (الفتاویٰ الہندیہ: ۱۸/۱)

(۳) جو ہڑ: بارانی تالاب، کچا تالاب، جھیل۔ (فیروز اللغات، ص: ۲۸۶ فیروز سنز لاہور)

(۴) فإن تغيرت أوصافه الثلاث بوقوع أوراق الأشجار فيه وقت الخريف، فإنه يجوز به الوضوء ولو تغير الماء المطلق بالطين أو بالتراب أو بالحص أو بالنورة أو بطول المكث، يجوز التوضوء به، كذا في البدائع. (الفتاویٰ العالمگیریہ: ۲۱/۱، الباب الثالث فی المیاء، الفصل الثاني فیما لا يجوز به التوضوء، رشیدیہ)

الجواب

پانی مذکور جبکہ وہ درودہ یا اس سے زیادہ ہے اور بظاہر اس کا بد بودار ہونا نجاست کی وجہ سے نہیں ہے تو اس پانی سے غسل وضو اور پینا درست ہے۔ (۱) فقط (فتاویٰ دارالعلوم: ۱۸۵/۱)

جس پانی کے اوصاف بدل گئے ہوں اس سے وضو:

سوال: ایک گاؤں میں ایک بہت بڑا گڑھا ہے اور اس میں پانی بھی بہت ہے، مگر بوجہ آمدورفت چوپایوں کے اس کے تین اوصاف میں سے ایک وصف بدل جاتا ہے اور صاحب قری کو بغیر اس کے، وضو کرنے کیلئے اور پانی نہیں ملتا، سو اس کے کہ دوسرے گاؤں میں سے لائیں۔ باقی وہ اپنے پینے کیلئے تو لا سکتے ہیں مگر اس سے زیادہ نہیں لا سکتے اور کنویں سے بھی غربت کی وجہ سے نہیں نکال سکتے۔ تو اب کیا کریں، آیا صرف وضو کر لیں یا وضو مع تیمم کریں یا باہر سے لا کر وضو کریں اگرچہ ان کا نقصان ہو؟

تنقیح:

- (۱) وہ گڑھا کتنا بڑا ہے یعنی اس کا طول و عرض، عمق کس قدر ہے، وہ درودہ ہے یا اس سے کم ہے، یا زیادہ ہے؟
 - (۲) اس میں بارش کا پانی جمع ہوتا ہے یا کسی نہر وغیرہ سے آتا ہے؟
 - (۳) گرمی اور خشکی کے زمانہ میں اس میں پانی باقی رہتا ہے یا خشک ہو جاتا ہے؟
 - (۴) دوسرا گاؤں جس میں پانی ہے وہ کتنی دور ہے؟
 - (۵) کیا اس گاؤں میں اس گڑھے کے علاوہ اور کہیں پانی نہیں ہے؟
 - (۶) دوسرے کنویں سے غربت کی وجہ سے پانی نہیں نکال سکتے؟ کیا وہاں پانی قیمۃً ملتا ہے؟
 - (۷) تمام گاؤں کے غسل کیلئے اور کپڑے اور برتن دھونے کیلئے پانی کہاں سے آتا ہے؟
- ان امور کے جواب پر اصل سوال کا جواب موقوف ہے۔ (از مدرسہ مظاہر علوم)

جواب تنقیح:

- (۱) وہ درودہ سے بھی زیادہ ہے۔
- (۲) پانی اس میں بارش کا جمع ہوتا ہے۔
- (۳) ہاں! بالکل خشک ہو جاتا ہے جبکہ بارش ۶ ماہ یا ۷ ماہ نہ ہو۔

(۱) لا لتغیر بطول مکث فلو علم ننتہ بنجاسة لم یجزو لوشک فالأصل الطهارة. (در مختار) قولہ: لا لتغیر
 ای لا یتنجس لتغیر. (رد المحتار، باب المیاء: ۱/۱۷۱، ظفر)

- (۴) وہ گاؤں تقریباً ایک کوس ہے یعنی ڈیڑھ میل۔
 (۵) نہیں ہے۔
 (۶) ہاں! اس میں پانی نکالنے کے ایسے اسباب ہیں کہ جن پر قیمت خرچ آتی ہے۔
 (۷) اسی گڑھے سے۔

الجواب _____ حامداً ومصلیاً

ایسے پانی سے وضو اور غسل جائز ہے، جبکہ وہ دہ دردہ سے بھی زیادہ ہے تو وہ ماء جاری کے حکم میں ہے، کسی وصف کے بدلنے سے اس کا حکم نہیں بدلے گا، پس اس پانی کے موجود ہوتے ہوئے تیمم جائز نہیں، البتہ اگر اس میں نجاست کا کوئی اثر نمایاں طور پر ظاہر ہو جائے، مثلاً تمام پانی میں نجاست کا مزہ آجائے یا اس کا رنگ غالب ہو جائے تو اس سے وضو جائز نہیں:

”أما إذا كان عشرةً في عشر بحوض مربع، أو ستة وثلاثين في مدور، وعمقه أن يكون بحال لا تنكشف أرضه بالغرف منه على الصحيح، وقيل: يقدر عمقه بذراع أو شبر، فلا ينجس إلا بظهور وصف النجاسة فيه حتى موضع الوقوع، وبه أخذ مشايخ بلخ توسعةً على الناس. والتقدير بعشر في عشر هو المفتى به، اهـ“۔ (مراقی الفلاح علی حاشیة الطحطاوی: ۱۶) (۱) فقط واللہ اعلم
 حررہ العبد محمد گنگوہی غفرلہ۔ الجواب صحیح: سعید احمد غفرلہ، صحیح: عبداللطیف، ۱۶/محرم ۱۳۵۶ھ (فتاویٰ محمودیہ: ۱۲۹/۵ تا ۱۳۱)

تالاب سے پانی لیتے وقت اگر گھرے میں میٹنگی آجائے تو کیا کرے:

سوال: ہمارے علاقے میں پانی جمع کرنے کی غرض سے تالاب بنے ہوئے ہیں۔ بارش کا پانی اس میں جمع ہوتا ہے، کبھی کبھی جب ہم اس سے پانی لیتے ہیں تو اس میں ایک آدھی میٹنگی یا گوبر آجاتا ہے کیا یہ پانی پاک ہے یا نہیں؟

الجواب

تالاب سے پانی لیتے وقت کوئی میٹنگی آجائے تو اسے گھرے سے نکال کر پھینک دے تو پانی پاک ہوگا، اور اگر میٹنگی گھرے میں رہ گئی تو احتیاط اس میں ہے کہ اس سے وضو اور غسل نہ کیا جائے۔

فی الهدایة: ”فإن وقعت فيها بكرة أو بعرتان من بعير الإبل أو الغنم لم تفسد الماء إلى قوله ولا يعفى القليل في الإناء على ما قيل لعدم الضرورة، وعن أبي حنيفة أنه كالبيرو في حق البكرة والبعرتين“۔ (الهداية: ۱/۴۲) (۲)

(۱) حاشیة الطحطاوی علی مراقی الفلاح: ص ۲۷، کتاب الطہارۃ۔ قدیمی

(۲) مکتبۂ شرکتہ علمیہ۔

وفی فتح القدیر: فی الشاة تبعر فی المحلب قالوا: ترمی البعرة ای من ساعته
فلو آخر... لا يجوز... الخ. (ص ۶۹) (۱) واللہ أعلم
احقر محمد تقی عثمانی عفی عنہ، ۱۲/۱۴/۱۳۸۷ھ (فتویٰ نمبر ۱۴۵۵/۱۸، الف)
الجواب صحیح، بندہ محمد عاشق الہی عفی عنہ۔ (فتاویٰ عثمانی: ج ۱ ص ۳۵۷)

دہ دردہ تالاب میں کتا مر جانے کا حکم:

سوال ایک کچا تالاب جس میں پانی دو کنال ہے ایک کنال جگہ میں پانی کی گہرائی دو فٹ اور دوسرے میں تین فٹ ہے بلکہ کچھ زیادہ، زیادہ پانی کی طرف ایک باؤلا کتا داخل ہوا اور مر گیا چند گھنٹہ اس پانی میں رہا پھر نکال لیا مگر سوچ گیا، لوگ پانی کو استعمال نہیں کرتے، یہ پانی پاک ہے یا نہیں؟

الجواب ————— وباللہ التوفیق

اگر یہ تالاب جس کی گہرائی دو اور تین فٹ بتلائی گئی ہے پیمائش میں دس ہاتھ چوڑا اور دس ہاتھ لمبا ہو یعنی دس ہاتھ مربع تو کتے کے اس میں مرجانے اور سوچ جانے سے یہ تالاب اس وقت تک ناپاک نہ ہوگا جب تک اس کے پانی میں اس مردار کی بدبو نہ آجائے یا ذائقہ اور رنگ میں فرق نہ آجائے۔ لما فی الدر المختار:
وکذا يجوز براكذ كثير كذلك أي وقع فيه نجس لم ير أثره، بحر، (إلى قوله) وفي النهر: وأنت خبير بأن اعتبار العشر أضبط لاسيما في حق من لا رأى له. (۲) (فتاویٰ دارالعلوم یعنی امداد المفتین: ۲/۲۳۶)

حمام میں چوہا ملا:

سوال (۱): ایک حمام کے اندر ایک چوہا گرا تھا جس کے گرنے کا وقت معلوم نہیں اور اس حمام کا پانی معمولی گرم بھی تھا اور چوہا منقح (۳) ملا۔ اس پانی سے جس نے وضو یا غسل کیا ہوگا، کیا یہ وضو اور غسل صحیح ہیں؟ اگر صحیح نہیں تو صحیح مذہب پر کتنے دن کی نماز و غسل کا اعادہ کیا جائے گا؟
سوال (۲): وہ فارہ منقح پانی (۴) سے وضو کئے ہوئے امام کی اقتدا کی، کسی ایسے مقتدی نے جس نے اور کسی پانی سے وضو کیا تھا تو کیا اس مقتدی کی نماز میں فتور آیا یا نہیں؟ اگر ہوا ہے تو کتنے اوقات کا؟

(۱) فتح القدیر: ج ۱ ص ۸۷، مکتبہ رشیدیہ کوئٹہ۔

(۲) الدر المختار علی هامش رد المحتار، باب المیاء: ۱/۱۷۱، انیس

(۳) پھولا ہوا، انیس۔

(۴) وہ پانی جس میں چوہا مر کر پھول گیا ہو، انیس

سوال (۳): سوال اول کا جواب اگر عادتہ صلوٰۃ کا ہو تو یہ اگر چند اشخاص ہوں تو یہ اپنی نماز باجماعت پڑھیں گے یا انفرادی طریقہ سے؟

الجواب _____ حامداً ومصلیاً

(۱) احتیاط یہ ہے کہ تین دن تین رات کی نماز کا عادتہ کیا جائے اور گنجائش اس کی بھی ہے کہ جس وقت سے معلوم ہوا ہے اس وقت سے اس کے ناپاک ہونے کا حکم لگایا جائے۔ (۱)

(۲) اس کا بھی عادتہ ضروری ہے۔

(۳) جماعت بھی کر سکتے ہیں۔ فقط واللہ سبحانہ وتعالیٰ اعلم
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۹/ ذی الحجہ ۱۴۰۹ھ
صحیح: عبداللطیف، مدرسہ مظاہر علوم سہارنپور، ۲۳/ ذی الحجہ ۱۴۰۹ھ (فتاویٰ محمودیہ: ۱۵۵/۵)

تالاب کی مٹی لگ جائے تو بھی کپڑا پاک ہی رہے گا:

سوال: تالاب میں نجس کپڑے کو دھونے کے بعد اگر تالاب کے اندر کی مٹی پاک کپڑے کو لگ جائے تو کپڑا پاک ہے یا نہیں؟

الجواب _____

پاک ہے۔ (۲) فقط واللہ تعالیٰ اعلم (فتاویٰ دارالعلوم: ۳۷۰/۱)

تالاب کا زینہ تر ہو اس پر بیٹھ کر وضو کر سکتا ہے یا نہیں:

سوال: اگر تالاب کا زینہ تر ہو تو اس پر ننگے پیر وضو کر سکتا ہے یا اس تری کو آب دست کی تری سمجھ کر دھونا اور پاک کرنا ضروری ہے؟

الجواب _____

احتمال سے ناپاکی کا حکم نہیں ہوتا وہم نہ کریں۔ (۳) فقط (فتاویٰ دارالعلوم: ۳۷۲/۱)

سویمنگ میں صفائی کے لیے دوائی ڈالی گئی ہو اس پانی سے وضو کرنے کا حکم:

سوال: تفریحی تالاب (Swimming Pool) کا پانی اکثر دوائی (Chemicals) کے ذریعہ صاف

(۱) ومذ ثلاثة أيام بلياليها إن انتفخ أو تفسخ استحساناً، قالوا: من وقت العلم، فلا يلزم مهم شيء قبله. (الدر المختار: ۲۱۹/۱، فصل في البئر، سعيد)

(۲) ولذا قال في الخلاصة: الماء النجس إذا دخل الحوض الكبير لا ينجس الحوض الخ. (رد المحتار، باب المياه، تحت قوله: وكذا يجوز براكد كثير كذلك أي وقع فيه نجس: ۱۷۶/۱، ظفیر)

(۳) ولو شك فالأصل الطهارة. (الدر المختار على هامش رد المحتار، باب المياه: ۱۷۱/۱، ظفیر)

کیا جاتا ہے اور دوائی (Chemicals) کی وجہ سے پانی کی بو اور ذائقہ بدل جاتا ہے، تو دریافت طلب امر یہ ہے کہ اس پانی سے وضو کرنا درست ہے یا نہیں؟

الجواب

اگر دوائی (Chemicals) صفائی کی خاطر ڈالی جاتی ہے تو اس پانی سے وضو درست ہے اگرچہ مزہ اور بو بدل جائے ہاں اگر پانی گاڑھا ہو گیا تو پھر وضو درست نہیں۔ فتاویٰ ہندیہ میں ہے:

وإن طبخ فی الماء ما یقصد به المبالغة فی النظافة کالأشنان والصابون جاز الوضوء به بالإجماع إلا إذا صار ثخیناً فلا یجوز، کذا فی محیط السرخسی. (فتاویٰ ہندیہ: ۲۱/۱)

فتاویٰ قاضی خان میں ہے:

لا یجوز التوضؤ بماء الورد والزعفران ولا بماء الصابون والحرض (أشنان) إذا ذهب رفته وصار ثخیناً، وإن بقیت رفته ولطافته جاز به التوضؤ وكذا لو طبخ بالماء ما یقصد به المبالغة فی التنظيف کالسدر والحرض وإن تغیر لونه ولكن لم تذهب رفته یجوز به التوضؤ وإن صار ثخیناً مثل السويق لا یجوز التوضؤ. (فتاویٰ قاضی خان: ۱۶/۱) واللہ اعلم (فتاویٰ دارالعلوم زکریا جلد اول: ۵۱۷-۵۱۸)

تالاب میں مقتولہ کی لاش ڈال دی گئی اور پانی بدبودار ہو گیا تو وہ ناپاک ہوا یا نہیں:

سوال: ایک تالاب میں عورت مقتولہ کاٹ کر ڈالی گئی اور کئی روز اس قدر بدبو آئی کہ کوئی آدمی اور جانور نزدیک پانی کے نہیں جاسکا۔ تو اس صورت میں پانی تالاب کا ناپاک ہو گیا یا نہیں؟

الجواب

جبکہ پانی اس تالاب کا کثیر ہے یعنی وہ درودہ یا اس سے زیادہ ہے اور اس پانی میں نغش مقتولہ سے بدبو نہیں ہوئی، اگرچہ خود اس نغش کی بدبو باہر تک ہو تو وہ بحالت مذکورہ ناپاک نہیں ہوا، درمختار میں ہے:

”وکذا یجوز براکد کثیر کذلک ای وقع فیہ نجس لم یر أثره الخ ولوفی موضع وقوع المرئیة، به یفتی الخ“۔ (درمختار) قوله: ”لم یر أثره ای من طعم أولون أوریح وهذا القید لا بد منه وإن لم یذکر فی کثیر من المسائل الآتیة، الخ“۔ شامی۔ (۱) فقط (فتاویٰ دارالعلوم: ۳۶۰/۱)

بڑے تالاب میں خنزیر کی آنت دھونے کا حکم:

میرے گاؤں میں ایک تالاب ہے جس کا طول دو سو گز اور عرض پچاس گز ہے اتنے رقبہ میں پانی قریب پانچ گز گہرائی تک ہے جس میں ایک ہندو نے خنزیر کی آنت وغیرہ دھویا، کیا اس تالاب کے پانی سے ہم مسلمان وضو یا غسل،

کپڑا وغیرہ صاف کر سکتے ہیں یا نہیں؟ خلاصہ بیان فرمائیں۔

الجواب _____ وباللہ التوفیق

ایسے تالاب کے پانی کا رنگ، مزہ یا بوجہ تک نجاست کی وجہ سے بدل نہ جائے وہ پاک ہے اور اس کے ذریعہ پاکی حاصل کرنا جائز ہے۔ (۱) فقط واللہ تعالیٰ اعلم
عبداللہ خالد مظاہری، ۲۰/۱۰/۱۴۰۱ھ (فتاویٰ امارت شریعہ: ۹۵/۲)

چھوٹے گڈھے کا پانی کس طرح پاک کیا جائے:

سوال: ایک مسجد میں باوڑی لمبی چوڑی ہے اور بارش کے پانی سے بہت بھر جاتی ہے اور پانی بہت کم ہے، اس میں ایک لڑکا ڈوب کر مر گیا، اگر سب پانی نکالا جائے تو بارش ہونے تک نمازیوں کو تکلیف ہوگی۔ اب کیا کرنا چاہئے؟ باوڑی طولا ۹ ہاتھ، عرضاً ۶ ہاتھ، گہری بہت ہے؟

الجواب _____

جبکہ وہ باوڑی وہ درودہ نہیں ہے تو صورت مذکورہ میں پانی اس کا ناپاک ہو گیا وہ تمام پانی نکالنا چاہئے۔ (۲) فقط
(فتاویٰ دارالعلوم: ۳۶۴/۱)

کیا استنجا کئے بغیر گڈھے میں داخل ہونے سے پانی ناپاک ہوگا:

سوال: اگر کوئی سنان میدان میں قضائے حاجت کے بعد بغیر ڈھیلے سے استنجا کئے کسی ایسے گڈھے میں گھس کر پانی لے لے جو یقیناً درودہ نہیں ہے تو اس عمل کے بعد وہ پانی پاک رہے گا یا ناپاک ہو جائے گا؟ اور وہ درودہ مقدار سے کم گڈھے میں کتنی مقدار نجاست کرنے سے پانی ناپاک ہو جائے گا؟ اور نجاست غلیظہ و خفیفہ، اسی طرح نجاست مرئیہ ان تمام قسموں کی نجاست میں اس گڈھے کے پانی کو ناپاک کرنے کی مقدار بیان فرمائیں؟

الجواب _____ حامداً ومصلیاً

جو گڈھا چھوٹا ہو (وہ درودہ سے کم ہو) ہر قسم کی نجاست سے نجس ہو جائے گا خواہ کتنی ہی مقدار نجاست اس میں گرے۔ (۳) فقط واللہ تعالیٰ اعلم

حررہ العبد محمد وغفرلہ، دارالعلوم دیوبند۔ (فتاویٰ محمودیہ: ۱۷۵/۵-۱۷۶)

- (۱) وبتغیر أحد أو صافه من لون أو طعم أو ريح (ینجس بکثیر) ولو جارياً إجماعاً. (الدر المختار: ۳۳۲/۱)
- (۲) وبذلك استدلل فی المحيط علی أن نجاسة الميت نجاسة خبث لأنه حیوان دموی فینجس بالموت کغیرہ من حیوانات. (رد المختار، فصل فی البثر: ۱۹۵/۱، ظفر)
- (۳) (إذا وقعت نجاسة) لیست بحیوان ولو مخففة أو قطرة بول أو دم أو ذنب فأرة لم یسمع،..... (فی بشر دون القدر الکثیر) علی مامر. (الدر المختار، کتاب الطهارة، فصل فی البثر)